



KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 08/K7/2013	
Data:	It-Tlieta 27 ta' Awwissu, 2013	
Post:	Uffiċċju Amministrattiv Pjazza Menqa, Msida	
Hin:	5.30 p.m.	
Prezenti:	Sindku Viċi Sindku Kunsilliera	Sna Margaret Baldacchino Cefai Dr Alex Sciberras Sur Lino Bartolo Sur Maurice Agius Sur Alan Abela Wadge Sur Charles Selvaggi Sinjura Romina Galea Sur Matthew Agius Sur Emanuel Brincat
	KAS	Sna Mary Rose Mifsud
	Segretarju Eżekuttiv:	Sna Marita Portelli

AGENDA

Il-Kunsill mexa fuq l-avviż li ġie ppubblikat il-Ħamis 22 ta' Awwissu, 2013. L-Agenda kienet hekk:

1. Approvazzjoni tal-Minuti tas-Seduta 07/K7/2013.
2. Materji mill-Minuti.

3. Korrispondenza.
4. Approvazzjoni tal-pagamenti tal-kontijiet.
5. Kumitat Amministrattiv tas-Swatar.
6. Approvazzjoni tal-Minuti mill-Kumitati
7. Proġett fi Triq Ċensu Farrugia
8. Laqgħa fuq il-'Local Plan' (MEPA)
9. Affarijiet oħra jekk urgenti
10. Aġġornament.

Seduta Numru 08/13

325 Is-Sindku fethet il-laqgħa b'talba.

1. Approvazzjoni tal-Minuti tas-Seduta 07/K7/2013.

326 Il-minuti tas-seba' laqgħa tressqu għall-approvazzjoni tal-Kunsill.

327 Is-Sur Maurice Agius qal li hu semma l-mera li hemm bżonn tehel hdejn il-Marokk waqt il-laqgħa. Din ha tiżdied mal-minuti u s-Segretarju Eżekuttiv ser titlob lis-Sur Demarco biex jagħtiha informazzjoni fuq din il-materja.

328 Materja 303: Is-Sur Matthew Agius talab li jitnehhew il-kliem "li ssir liema direzzjoni ssir" minn din il-minuta. Hu qal li hu ried juri li hemm bżonn 'calming measures' f'din it-triq biex il-karozzi jnaqqsu l-veloċita' u ma riedx li jiġi interpretat li hu jista jkun favur il-bdil tad-direzzjoni tat-triq.

329 Materja 304: Is-Sur Selvaggi qal li għandha tiżdied 'Triq Xmiexi' mal-lista ta' toroq li hemm imniżżla li ser jirċievu l-inviti għall-laqgħa pubblika.

330 Materja 310: Is-Sur Matthew Agius qal li hu ried ifisser li l-Arriva għandha tgħaddi minn din iż-żona u mhux neċessarjament minn dawn it-toroq. Għalhekk ser jiżdiedu l-kliem "fiż-żona ta'" u s-Segretarju Eżekuttiv se tibgħat amenda lit-TM.

2. Materji tal-Minuti

331 Materja 257: Is-Sur Selvaggi qal li jixtieq li l-Kunsill joħroġ stqarrija uffiċċjali fejn il-Kunsill jiddikjara li, għal-gid tar-residenti tal-lokal hemm bżonn li tiġi implementata r-'Residential Parking Scheme' u li l-Kunsill qed jistenna risposta mill-Ministeru dwar il-pożizzjoni tal-Gvern fuq din l-iskema, u li l-Imsida tingħata xi tip ta' 'concession' sakemm tittiehed

deċiżjoni. Id-Dott Alex Sciberras saħaq fuq l-importanza li l-Kunsill iżomm iffokat li l-għan tal-Kunsill huwa li jsolvi l-ilmenti tar-residenti u jahseb li stqarrija f'dan l-istadju tkun qed tidher li qed issir b'għan politiku. Hu qal li qabel nitolbu twegiba fuq il-proċess aħjar tibda konsultazzjoni mar-residenti minhabba li l-Kunsill għad ma' għandu xejn lest biex din l-iskema tiġi implementata. Qal li din il-fażi ma tinvolvix spejjeż u sservi biex jiġu identifikati iż-żoni problematiċi. Hu qal li wara, meta jkollna direzzjoni, nkunu nistghu ngħaddu għat-tieni fażi fejn il-periti jipprovdu s-soluzzjonijiet. Is-Sur Selvaggi qal li mhux xieraq li nikkonsultaw mar-residenti jekk il-Kunsill ma jkollux indikazzjonji ċara li din l-iskem tkun tista sseħ. Il-Kunsill qabel li tintbghat 'reminder' għall-ittra li ntbagħtet lill-Ministru u biex din il-materja tiġi diskussa mat-TM. Jekk il-Kunsill jibqa bla risposta jiġi kkonsidrat li ssir stqarrija.

- 332 Materja 258: Is-Segretarju Eżekuttiv spjegat li tkellmet ma' kumpanija li tissupplixxi s-CCTV cameras u li ngħatat parir biex ma tixtrix minn dawn il-'portable' li jaħdmu bid-dawl tax-xemx. Il-parir kien li l-aħjar jinxtraw xi 'cameras' li jaħdmu bid-dawl u li jinkiseb permess ta' l-Enemalta biex jitniżżel wajr tad-dawl, jew inkella jintuża dawl minn xi dar ta' xi residenti li jkunu jridu jikkoperaw mal-Kunsill. Xorta waħda s-Segretarju qed tistenna kwotazzjoni. Is-Sur Maurice Agius saqsa jekk il-Kunsill ikunx jista jipproċedi legalment jekk ikollu filmat. Il-Viċi Sindku qal li sakemm ikun hemm tabella li tghid li iż-żona qeda sorveljata mill-'cameras' tas-CCTV m'hemmx problema. Il-Kunsill qabel li jsir kuntatt ma' l-Enemalta fuq il-possibilita' ta' xi ftehim.
- 333 Materja 260: Is-Sur Maurice Agius reġa semma li rċieva xi ilmenti fuq it-Tombla. Gie ssuġerit li min jirċievi xi ilmenti għandu jghid lir-residenti biex iċemplu l-għassa dak il-ħin. Il-Kunsill qabel li tinkiteb ittra fuq l-istorbju żejjed u ż-żibel li jithalla wara l-attività.
- 334 Materja 263: Is-Sur E Brincat qal li għadu irid jiċċekja fuq il-possibilita' li l-Motorcylce Bay ta' Triq Johnny Catania ssir Parking Bay.
- 335 Materja 264: Is-Sur Abela Wadge saqsa fuq l-approvazzjoni tal-Loading/Unloading Bay ta' Triq ix-Xatt tax-Xbiex u s-Segretarju qalet li qed tistenna risposta mit-TM.
- 336 Materja 265: Is-Sindku għamlet kuntatt mal-Perit Edwin Mintoff u talbet għal laqgħa minhabba li l-Kunsill tal-Gżira kien qed idum biex jagħtiha risposta. Bħalissa qed tiġi ppreparata l-Aġenda ta' din il-laqgħa minhabba li l-Perit ried l-Aġenda qabel jissetja data. Id-Dott Scieberras qal li ninfurmawhom li l-Kunsill, bħala 'stakeholder' jixtieq ikun jaf il-pjan ta' x'se jsir u x'għandhom bżonn biex l-ħajja tar-residenti taż-żona tkun aktar faċli (speċjalment ir-residenti ta' Triq Giorgio Mitrovich. Il-Kunsill ser jitlob għal xi tip ta' 'planning gain' minn dan il-proġett, u dan ser ikun fl-interess

tagħhom ukoll għax huma jaqblilhom li ż-żona tkun 'embellished'. Is-Sur Brincat qal li jekk ser jużaw Triq Giorgio Mitrovich bħala 'service tunnel' jintrabtu li jirrangawha, u qal li l-Kunsill għandu jaċċerta ruħu li l-iżgħar torri ser isir in-naħa ta' l-Imsida. Is-Sur Matthew Agius semma li importanti li jimplementaw xi miżuri ta' parkeġġ fiż-żona peress li dan ser ikun problema.

- 337 Materja 271: Il-laqgħa (Post Mortem tal-Festa 2013) saret fil-21 ta' Awwissu u l-minuti ser jiġu diskussi f'sezzjoni 6 skont l-Aġenda.
- 338 Materja 287: Is-Sur Selvaggi xtaq jibdel il-pożizzjoni tiegħu fuq id-deċiżjoni li ttiehdet fuq il-permess ta' bankina fi Triq il-Baċir, wara li mar fuq il-post. Hu qal li l-parking f'din iż-żona diġa problema, li hemm diversi ħwienet u jaħseb li jista jinhloq aktar kongestjoni. Il-Viċi Sindku qal li hawn din il-problema minhabba li t-triq ma tinfidx. Qal li din il-problema tista tkun solvuta jekk isiru marki tat-triq. Is-Sur Brincat qal li hemm bżonn il-Kunsill jesigi fuq infurzar f'din iż-żona. Sar qbil li wara li jitlestu x-xogħolijiet li qed isir f'din iż-żona isir eżerċizzju ta' 'traffic management'. Issemma li hemm xi makkinarju fiż-żona (li qed jintuża fix-xogħolijiet) li m'hemmx dawl/reflectors miegħu. It-TM ser jiġu avżati.
- 339 Materja 291: Is-Sna Mifsud ikkonfermat li ma reġghux instabu 'catheters' fiż-żona msemmija.
- 340 Materja 300: Is-Sur Selvaggi qal li m'għandiex issir il-konsultazzjoni pubblika dwar id-direzzjoni tat-traffiku fi Triq il-Kunċiżzjoni minhabba li l-Kunsill ma rċivix petizzjoni fuq din il-materja. Il-Viċi Sindku qal li l-Kunsill m'għandux jistenna li tiddaħhal petizzjoni biex issir konsultazzjoni mar-residenti, speċjalment meta r-residenti jkunu għamlu diversi lmenti mal-Kunsill. Hu qal li ma tistax dejjem tagħti lir-resident dak li jrid, pero' huma qed jgħixu f'dak l-ispazju allura l-Kunsill ma jagħmel xejn hażin billi jisma l-opinjonijiet tar-residenti. Is-Sur Selvaggi talab li meta ssir il-laqgħa jkun hemm xi hadd li jkun 'Chairperson' u anke jattendi xi hadd bħala 'security'. Id-Dott Sciberras qal li l-atteġġjament waqt dawn il-laqgħat jiddependi fuq il-pożizzjoni li ser jieħu l-Kunsill. Qal li jekk ir-residenti jindunaw li l-Kunsill ġenwinament jixtieq jisma l-opinjonijiet tagħhom qabel jieħdu deċiżjoni ma jaħsibx li għandhom jinqalgħu xi problemi. Il-Kunsill qabel li l-laqgħa ssir fl-1 ta' Ottubru. Il-Viċi Sindku qal li jekk ma jkunx hemm direzzjoni ċara għandha tittiehed votazzjoni. Il-Kunsill, wara din il-laqgħa, jkun jista jitolb il-permess mingħand it-TM.
- 341 Materja 309: Is-Sur Maurice Agius saqsa fuq il-linji bojod ta' Triq Xatt L-Imsida, u sar qbil li ser isir aktar pressjoni fuq it-TM biex jagħtu twegiba.
- 342 Materja 314: Is-Sur Matthew Agius fakkar lill-Kunsill fil-meeting li kellu jsir mas-CEO tat-TM. Is-Sindku qalet li l-Hamis 29 ta' Awwissu kienet ser issir

laqgħa mat-TM (mal-Perit Audrey Testaferrata Denoto) dwar il-pjan li għandhom it-TM għal Xatt l-Imsida, u diversi kwistjonijiet pendenti oħra li l-Kunsill għandu mat-TM.

- 343 Materja 317: Is-Sur Selvaggi saqsa fuq ir-rapporti li ppreżenta fl-aħħar laqgħa u s-Segretarju Eżekuttiv qaltli li għaddiethom lill-Ispettur.
- 344 Il-Kunsill qabel li tintbghat ittra lil ta' l-Insurance ta' Triq il-Kuncizzjoni minhabba li qed joħorġu l-iskart tard.

3 Korrespondenza

- 345 41/0465 – Ta' Giuseppe talab għal permess biex joħroġ imwejjed u sigġijiet għal ikla fit-28 ta' Ġunju. Il-Kunsill ma sabx oġġezzjoni bil-kundizzjoni li ma tindaqx mużika minhabba hemm attivita' reliġjuża fil-ġnien dak inhar. Il-Kunsill innota li sid l-istabiliment imsemmi qed joħroġ l-imwejjed u s-sigġijiet barra mingħajr permess b'mod regolari. Dan qed isir anke mill-Kazin tan-Nazzjonalisti. Fil-każ ta' l-istabiliment Ta' Giuseppe sar qbil li tintbagħat ittra mal-permess fejn il-Kunsill jinforma lis-Sur Farrugia li ġie innotat l-aġir imsemmi u li l-Kunsill ser jikkonsidra dan meta jintalab biex japprova permessi oħra fil-futur.
- 346 41/0424 – Il-Viċi Sindku qal lis-Segretarju li l-Garanzija Bankarja ta' Trends Ltd tista tiġi kkanċellata minhabba li x-xogħol tlesta.
- 347 41/0460 – L-Awtorita' tad-djar ma aċċettatx it-talba tal-Kunsill biex l-art faċċata tal-Kunsill (Triq il-Wied) tingħata lill-Kunsill fuq 'encroachment' biex jintuża bħala parkeġġ sa kemm isir il-bini.
- 348 41/0457 – Ser isir 'seminar' fuq il-Kwalita' ta' l-Arja. Is-Sindku talbet li jattendi xi hadd mill-Kunsilliera. Is-Sur Matthew Agius semma li l-Professor li kellu kuntatti miegħu fuq dan is-suġġet mhux qed iwieġbu u s-Sindku semmiet li taf tabiba taħdem f'dan il-qasam, u ha ttipprova tikkuntatja.
- 349 41/0469 – Residenti ta' Triq Sant Andrija talbu għad-dokumenti tat-TM rigward l-approvazzjoni tal-parkeġġi f'din it-triq. Il-Viċi Sindku qal li jekk din hija korrespondenza uffiċjali tal-Kunsill m'għandux ikun hemm problemi li kopja tingħata lir-residenti. Qal li fejn kunsillier jintrabat mar-residenti, jekk ikun possibli, importanti li l-Kunsill jappoġjah. Is-Sur Selvaggi semma li kien sar qbil, f'laqgħa tal-Kunsill preċedenti fejn kellha tintbghat ittra lir-residenti ta' din iż-żona. Is-Sindku fakkret li imbagħad kien ġie diskuss li l-ittra ma

tintbghatx biex din il-kwistjoni, li kienet ġiet rizzata, ma terġax titqajjem. Is-Sur Selvaggi insista li l-ittra tintbghat u l-Kunsill qabel. F'din l-ittra r-residenti għandhom jiġu nformati li jekk għandhom xi ilment/mistoqsija, jistgħu jikkellmu direttament mat-TM.

350 Is-Sur Matthew Agius qal li rċieva xi korrispondenza mill-SDM bex jiltaqgħu mal-Kunsill u li ser jgħaddiha lis-Segretarju Eżekuttiv.

351 41/470 – Il-Kunsill irċieva imejl mill-Green MT biex issir laqgħa. Is-Sur Maurice Agius saqsa fix-ħin kienet dahlet din l-imejl.

4 Approvazzjoni tal-Pagamenti

352 Il-pagamenti ġew imressqa għall-approvazzjoni tal-Kunsill u dawn kollha ġew approvati.

353 Is-Segretarju Eżekuttiv kellha tiċċekja pero' jekk il-pagamenti tal-GO (minn numru 33-42) kienux indaħlu doppji bi żball.

5 Kumitat Amministrattiv Swatar

354 Is-Snja Mifsud fakkret li l-Kumitat Amministrattiv tas-Swatar ser jiltaqgħa l-Gimgha 30 ta' Awwissu.

355 Is-Sna Mifsud semmiet li l-Kumitat jixtieq jagħmel xi proġett ta' tisbieh (tħawwil ta' siġar per eżempju) fi Triq Indri Grima. Il-Viċi Sindku ġibed l-attenzjoni li f'dik iż-żona hemm art li hu privat. Il-KAS għandu jiċċekja x'hemm tal-Gvern qabel jagħmel aktar pjanijiet.

356 Is-Sna Mifsud talbet għal-għajnuna tal-Kunsill minhabba l-problemi li ser jiba jkollu s-Swatar meta terġa tiftaħ l-Iskola St Martin's. Il-Viċi Sindku ssuġġerixxa li l-Kunsill għandu jagħmel laqgħa tal-PTA ta' din l-iskola flimkien mal-board ta' l-iskola. Is-Segretarju għandha tiktbilhom biex tissetja data u ħin.

357 Is-Sna Mifsud qalet li hemm bżonn jinbidlu xi tabelli. Is-Segretarju Eżekuttiv talbet li s-Segretarju tal-KAS jibgħatilha l-informazzjoni biex tkun tista tibgħat lis-Sur Demarco.

358 Fir-rigward tal-laqgħa pubblika s-Sindki jridu jikkellmu bejniethom biex jiffissaw data. Is-Sindku qalet li ċomplet lis-Sindku ta' B'Kara u kellha ttiha risposta.

6 Approvazzjoni tal-Minuti mill-Kumitati u Sotto-Kumitati.

359 Il-Minuti tal-Laqgħa tal-‘Post Mortem Festa 2013’ tressqu għall-informazzjoni tal-Kunsilliera.

360 Il-Viçi Sindku qal li hu ma jaqbilx li min ma jarmax jibqa jżomm il-post. Hu għandu jiċċekkja l-liġi biex jekk ikun possibli tal-gabbani jiġu avżati li min jhallas pero’ ma jarmax, jitlef postu.

7 Proġett fi Triq Ċensu Farrugia

361 Tressqet il-proposta tal-Perit li qabbad il-Kunsill u din giet approvata.

362 Il-Kunsill gie informat li din il-proposta inbghatet lit-TM halli huma jiksbu l-permessi tal-MEPA u jieħdu hsieb jattwaw il-proġett.

8 Laqgħa fuq il-‘Local Plan’ (MEPA)

363 Tressqu l-Minuti ta’ laqgħa li saret ma’ uffiċċjali tal-MEPA għall-informazzjoni tal-Kunsill.

364 Il-Viçi Sindku qal lill-Kunsilliera li dan l-eżerċizzju hemm bżonn jittiehed b’serjeta’ kbira għax permezz ta’ dawn il-konsultazzjonijiet il-Kunsill ser verament ikollu opportunita’ jagħmel impatt fuq il-lokalita’.

365 Gie deċiż li ssir laqgħa laqgħa speċifikament biex tiġi diskussa din it-tema. Sar qbil li l-laqgħa ssir nhar it-Tlieta 3 ta’ Settembru fis-6pm.

9 Affarijiet Ohra hekk Urgenti

366 Is-Sindku resqet talba mill-Każin tal-Futbol biex jagħmlu attivita’ nhar il-Gimgha 30 ta’ Awwissu quddiem il-Każin. Is-Sindku qalet li mhix aċċettabbli sitwazzjoni fejn l-għaqdiet jirrikklamaw attivita’ u jkunu għadhom

ma kisbux il-permess tal-Kunsill. Għalhekk is-Sindku ħasset li għandha ġġib din it-talba quddiem il-Kunsill biex jiddiskutuha flimkien. Issemmi li l-aħħar permess li ingħata lil Klabb tal-Futbol xi kunsilliera saru jafu li dawn saġru fil-ġnien meta dan ma kienx permess. Il-Viċi Sindku qal li l-Kunsill jgħin, kemm l-għaqda tal-Futbol u anke għaqdiet oħra pero' hemm bżonn li l-Kunsill jżomm il-pożizzjoni tiegħu fil-lokal ukoll u mhux ikun immexxi mill-għaqdiet. Is-Sur Bartolo fakkar li l-Kunsill hu Gvern Lokali u għandu jiġi rispettati. Qal ukoll li hemm bżonn ikun hemm sett ta' regoli mal-permess u anke garanziji. Il-Kunsill qabel li jinhareġ il-permess pero' li tintbagħat ittra mal-permess b'dawn il-punti.

- 367 Emanuel Brincat ħareġ mill-laqqgħa fis-19:48 u reġa daħal fis-19:50.
- 368 Is-Sur Bartolo qal li nhar il-Hamis ser isir l-ewwel 'Get Together' ta' l-anzjani fid-Day Centre tal-Kunsill fl-10am.
- 369 Is-Sur Brincat qal li waqa bini fi Triq ix-Xmiexi u Triq San Alwiġi li għamlet ħsara fuq propjeta' tal-Kunsill. Is-Segretarju Eżekuttiv ha titlob li jittiehdu xi ritratti.
- 370 Is-Sindku nformat lill-Kunsilliera li kienet ser issir laqqgħa fit-28 ta' Awwissu, fis-1pm ma' L-Onor. Dr J Herrera biex jiġi diskussi l-possibilita' ta' fondi speċjal għat-tindif (Universita' u Junior College), il-Hamlet tas-Swatar u possibilita' ta' fondi relatati ma' l-amministrazzjoni ta' dan il-Kumitat u Fondi ġenerali li għandu bżonn il-Kunsill.
- 371 Is-Sur Brincat u s-Sna Mifsud ħarġu mill-laqqgħa.
- 372 Is-Sur Bartolo semma li l-ħaddiema tal-Kunsill mhux qed jirrispettaw lil Louis u meta xi hadd iqabbadhom biċċa xogħol dawn igergru miegħu. Is-Sur Matthew Agius qal li għandhom dejjem jkellmu l-istaff tal-Kunsill meta jkollhom xi problema dwar ix-xogħol li jingħataw. Gie deċiż li ssir meeting bejn is-Sindku, is-Segretarju, u s-Sur Demarco mal-ħaddiema biex jingħataw il-kundizzjonijiet tax-xogħol.
- 373 Is-Sur Bartolo qal li l-Festun għas-Swatar (1.2m) jiġi jiswa €400 bil-bozzoz b'kollox. Gie ssuġġerit li l-Festun isir mill-Kunsill ta' L-Imsejja u l-bozzoz jissupplixxuhom il-Kunsill ta' Birkirkara. Is-Sur Maurice Agius qal li ser iġib kwotazzjoni. Issemmi li l-bozzoz ikunu 'energy saving'.
- 374 Is-Sindku semmiet l-attivitajiet li l-Kunsill qed jipprepara ma' l-Aċċess fit-30 ta' Awwissu. Ser isiru xi logħob fil-ġnien ta' quddiem il-Knisja. Informat lill-Kunsilliera li l-Kunsill ser ikopri l-ispejjeż ta' xi fliexken ta' l-ilma għall-partecipanti u l-kiri ta' ambulanza biex tkun fil-viċin għal li jista' jkun jinqala xi haġa.

- 375 Il-Kunsilliera ingħataw dokument bl-ispejjeż li intefqu fi żmien il-Festa. Is-Segretarju Eżekuttiv spegat li meta jinqatgħu l-ispejjeż ġenerali (tindif, eċċ) u l-ispejjeż relatati ma' l-attività tal-kxif tal-bust tat-tabib Robert Naudi (li għalkemm saret fi żmien il-Festa mhix attività li ser issir kull sena bħala parti miċ-ċelebrazzjonijiet tal-Festa) il-Kunsill żam mal-baġit ta' €3500 li huma allokat i għall-attivitajiet tal-lokal fl-okkazzjoni ta' Jum il-Lokal.
- 376 Il-laqgħa ġiet aġġornata fit-20:32.

Approvati I llum _____

Margaret Baldacchino Cefai
Sindku

Marita Portelli
Segretarju Eżekuttiv